

**No Runga.....**

**No runga matou o Rangitaawhi nei,**

**E te iwi Maori o runga Aotea**

**Ko te taha tera, I u mai ai e,**

**A Turi a Rongorongo me te whanau hoki**

**Ka tu tana whare ko Matangirei e,**

**Ka karia tana puna,Parara-ki-te-uru**

**Ko Hekeheke - I - papa / te maara a Turi**

**I taua ki reira ngaa hua o te whenua**

**Ki runga o Papawhero ka taua te Karaka**

**Hei mau ake nei ki te tini mokopuna**

**Hei panui atu ki nga iwi o waho**

**Ki te Waipounamu, ki te Tairawhiti**

**Ki te Taitokerau, me te Hauauru e....**

TUIA TUIA MAI  
E NGA IWI KATOA  
KI TENEI PIRINGA  
O TE ATUA I HOROHIA  
WHAKA MINENGA MAI TATOU KATOA

MANA KI TANGA MAI  
E TE ARIKINUI O TE TIMATANGA  
KA PUPU AKE TE MANA O TE AROHA E  
KIA TAU AI KOE AUE

E IHOWA AWHINATIA MAI  
TATOU KATOA I TO TIKA ME TE PONO E  
WHAI MAI E TATOU TE KOTAHITANGA  
O TE WAIRUA  
ME HONORE ANA I TO INGOA E IHOWA

KO KOE TE TIMATANGA  
KO KOE TE WHAKAMUTUNGA  
E IHOWA TO MATOU ARIKINUI  
AKE AKE AMINE.

**Kaea:** Torona kei waho, tahi, rua, toru, wha,

**Katoa:** Maunga Taranaki e tū nei,

E whakarongo ana ki te reo,  
O ngā taitamariki e tū atu nei.

Piki mai ki tenēi marae  
E whakangāhau i ahau,  
E whakakotahi ana,  
Tātou e te iwi e.

hoea ra te waka e hoa mā,  
Ki a te manawa nui.  
Ko te tūmanako me te aroha,  
hapainga ki runga.

Anei ngā waka e toru,  
Me ōnā kārangatanga hapū.  
Aue ki a kaha tātou e hoa ma.  
Aue ki a kaha tātou e hoa ma.  
Purutia ki a mau hii aue hii

**Ruana te whenua e  
Ruana te whenua e**

**Kaea: Ko wai? Te kapa e tutuki nei**

**Katoa: Hi au, au, aue ha hiiiiii**

**Kaea: Ko te kapa Patea e tutuki nei**

**Katoa: Hi au, au aue ha hi**

**Leader: I ahaha**

**Ko Te Kahui maunga e tu pakari ana**

**Kaore e pau, he ika unahi nui**

**E kore**

**e piri te uku Ki Te rino**

**Leader: Ki Te mura o Te ahi**

**Ki Te pito o Te Ao o Tumatauenga,**

**Tu rangatira, okea ururoatia hooooo**

**Leader: Kia tu, Kia oho, Kia mataara**

**He au kei uta**

**e taea Te karo,**

